
भूमिका 


प्राचीन हिन्दी साहित्य के जो नवरत्न माने गए, उनमें कबीर का स्थान 
नहीं हे पर नवरत्नों की जो गिनती पहले मान्य थी, वह श्रन्तिम नहीं हे । 
इधर स्वतंत्र रूप से विचार करने वाले लोगों ने उस परिपाटी के विरुद्ध आवाज 
उठाई हैं । 

स्वतन्त्र विचारों की दृष्टि से देखने पर प्राचीन कवियों में कबीर 
का स्थान सर्वोच्च हे । यदि उनकी विचारधारा मान्य होती तो बाद को 
"भारत के इतिहास का रूप कुछ और ही होता । 

कविता की दृष्टि से भी कबीर में जितनी मौलिकता हे, उतनी बहुत 
कम प्राचीन कवियों में है । यह कोई आकस्मिक बात नहीं हूँ कि sata 
AMAR ठाकुर ने कबीर की कुछ कविताश्रों का अनुवाद अंग्रेजी में 
किया । 

जिन पांच महानुभावों की रेडियो वार्ताएं इस पुस्तिका में संगृहित हैं, वे 
हिन्दी के श्रेष्ठ आलोचक हे । mar हे इस पुस्तिका से कबीर के साहित्य 
“आर सामाजिक सिद्धान्तो के सम्बन्ध में जिज्ञासा और रुचि उत्पन्न होगी। 


--सम्पादक 


५ 
कबीर का युग 
sto शिवदानसिह चौहान 


कबीर मध्य युग के युग-प्रवर्तक सन्त और महाकवि हैं । उनका सुदीर्घ जीवन- 
काल पूरी पंद्रहवीं शताब्दी और सोलहवीं शताब्दी के प्रारम्भिक उन्नीस वर्षो 
को घेर लेता है । इस समय तक उत्तर ग्रौर दक्षिण भारत के विभिन्न प्रदेशों 
म मुसलमान सामत्तों ने यत्र-तत्र अनेक राज्य स्थापित कर लिए थे। दिल्ली की 
गदी पर लगभग दो सौ वर्षों से मुसलमान सुलतानों का राज्य रहा AT इस 
प्रकार तव तक मुसलमान इस देश के ही निवासी बन चुके थे। 

इस घटना का केवल भारतीय राजनीति पर ही नहीं, बल्कि समूचे भारतीय 
जीवन, भारतीय समाज, कला, संस्कृति और विचार पद्धति पर व्यापक 
यृगान्तरकारी प्रभाव पड़ा । 


देश के कोने-कोने में फैले हुए हिन्दू और मुसलमान शासक जाति और धर्म 
का विचार न करके अपने-अपने राज्यों के सीमा-विस्तार के लिए परस्पर लड़ते 
रहते थे । दिल्ली के सुलतान भी अपने साम्राज्य को सुगठित और सुव्यवस्थित 
बनाने या अपना प्रभुत्व बढ़ाने के लिए निरन्तर युद्धो में ही जूझते रहते थे। ऐसी 
घटनाएं तो आए दिन होती ही रहती थीं । यह सारी अन्तःकलह और अराजकता- 
तो मध्य युग की विशेषता थी। लेकिन उस युग के काव्य और कला में इस 
राजनीतिक श्रव्यवस्था का चित्रण ज्यों का त्यों सीधे ढंग से ढूंढ़ना व्यर्थ होगा । 
बात यह है कि उस युग की सब से बड़ी वास्तविकता ऊपरी राजनीतिक उथल- 
पूथल नहीं है। हिन्दू राजाओं को पराजित करके मुसलमान राजाओं का राज्य 
स्थापित करना ऐसी बड़ी घटना थो कि कविता और कला की प्रवृत्तियों में 
कोई मौलिक युगान्तर पैदा कर देती । ऐसे बाह्य प्राक्रमण भारत पर बार-बार 
होते आए थे और आक्रमणकारी किरात, हण, यवन और शक आदि जातियां 
यहां आकर बसती भी गई थीं, लेकिन उन्होंने यहां के धर्म-मत और जाति-वर्ण 
पर झाधारित समाज व्यवस्था को कभी इस तरह नहीं झकझोरा और न समाज 
में उन प्रगतिशील शक्‍तियों को ही शक्ति और प्रेरणा दी जो उठकर Sadi 
से टकरातीं atc दलित वंचित लोगों को आत्म-गौरव प्रदान कर मुक्ति 


z 


मार्ग पर श्रम्रसर करतीं । वे स्वयं ग्रपनी विशेषता खोकर भारतीय समाज में 
घुल-मिल गई । परन्तु इस वार ऐसा नहीं हुआ था । इस्लाम स्वयं एक 
सुसंगठित सम्प्रदाय था । उसके आने से और यहां की अनेक दलित जातियों के 
धर्मपरिवर्तत से दो धर्मों और सांस्कृतियों का संगम तो हुआ, लेकिन यह संगम 
ऐसा था जिसमें दोनों धाराएं जीवन के हर क्षेत्र और स्तर पर एक-दूसरे से 
प्रभावित होकर भी अपना वैशिष्ट्य और स्वतंत्र अस्तित्व बनाए रखती 
आई थीं। इस्लाम के एकेश्‍वरवाद, सामाजिक न्याय और धार्मिक समानता 
के सिद्धान्तों ने यहां की दलित, जाति-भ्रष्ट, शूद्र जातियों में सहज ही एक नई 
आशा का संचार किया, श्रौर एक विराट जन श्रान्दोलन को जन्म देने में 
परोक्ष रूप से सहायता भी दी।साथही उच्च वर्गों और जातियों के उदार 
मनोशास्त्रज्ञ विद्वानों में भी उसने यह चेतना जगा दी कि पौराणिक मत और 
जाति व्यवस्था के बन्धन ढीले करने में ही कल्याण El 


मध्य काल के इतिहास और धामिक श्रान्दोलनों को समझने के लिए यह - 
याद रखने की बात हे कि उन दिनों विभिन्न वर्गो के ्राथिक-सामाजिक सम्बन्धों 
को धर्म व्यवस्था ही विचार क्षेत्र में व्यक्‍त अर प्रतिबिम्वित करती थी, 
क्योंकि धर्म ही मनुष्य के समस्त कार्य-व्यापारों का नियमन करता था--यही 
तब के सामन्ती समाज का स्वीकृत विधान था । सर्वसाधारण की श्रार्थिक- 
सामाजिक गुलामी के बन्धनों को और कठोर बनाने के लिए विधि-विधान, 
तीर्थाटन, स्नान, वेदपाठ, व्रतोद्यापन, Sama, श्रवतारोपासना, कर्मकाण्ड, आदि 
वाह्याचारों की at को और जटिल तथा सर्वसाधारण के लिए दुरभिसाध्य 
AR कठोर बनाया जाता था। इसी कारण समाज की निम्न ग्रधिकार-वंचित 
श्रेणियों की ओर से सामन्ती ग्राथिक-सामाजिक गुलामी पर आक्रमण करने के 
लिए हमेशा घर्म के कठोर विधान पर ही श्राक्रमण किया जाता था। इसे 
यों भी कह सकते है कि उस काल में धार्मिक बन्धनों को ढीला करने की जो 
चेष्टाएं होती थीं, वें मूलतः सामान्ती, आथिक-सामाजिक गुलामी की जड़ों 
पर ही कुठाराघात करती थीं। उन दिनों लोक मानस में मनुष्य की मुक्ति का 
वर्ग संघर्ष धामिक स्तर पर जनता की लोक परम्परा या उच्च वर्गो की शास्त्रीय 
परम्परा से प्राप्त विभिन्न मतमतान्तरों के बीच धार्भिक-दार्शनिक शब्दावली 
और रूपकों का श्राश्रय लेकर ही अभिव्यक्ति पाता था । उस समय धर्मे ही 
युग चेतना का रूप और माध्यम था। ईश्वरोपासना के अधिकार की मांग 
वास्तव में ग्राथिक-सामाजिक न्याय की मांग थी। जाति-वगं श्रेणी की भिन्नता 
के बावजूद भकतपद प्राप्त करने की मांग उस समय के ग्रमानवीय, ARMA 
पूण समाज-सम्बन्धों के मानवीयकरण की मांग थो, और उन बनावटी तथा 

ऊपर से थोपी गई मर्यादाओं को तोड़ने की मांग थी, जो विशाल जन समूह को 
अपने ग्रधिकारों से वंचित रखती हैं। यही कारण हे कि उस काल 
के तमाम जन श्रान्दोलनों का बाह्य रूप घामिक था, तमाम प्रगतिशील जन नेता 
aie मनीपी धर्म के नाम पर ही मानव मुक्ति और मानव मात्र की समानता 
श्रौर एकता पर जोर देते थे और उन तमाम सामाजिक कुरीतियों, रूढ़ियों, 
ग्रंधविश्वासों, साम्प्रदायिक कट्टरताग्रों, बाह्य आचार और कर्मकाण्ड पर खुलकर 
आक्रमण करते थे, जिनका ग्राश्रय लेकर उच्च वर्ग और उच्च जातियां सर्व- 
साधारण का शोषण-दोहन करती थीं । यदि इस प्रकार ऐतिहासिक तथ्यपरक दृष्टि 
से हम देखें, तो हमें कबीर के काव्य में अपने युग की सभी मूलभूत समस्याओं का 
अत्यन्त मार्मिक और यथार्थ चित्रण मिलेगा । 

कबीर के an चित्रण को गहराई से समझने के लिए उन घामिक 
ग्रान्दोलनों को जानने-समझने की भी जरूरत है जो कबीर से पहले और कबीर 
के समय में लोक मानस को आ्रालोडित कर रहे थे, जिनकी परम्पराएं बन 
चुकी थीं और जिनको स्वीकार करक भी कवीर ने जिनसे विच्छेंद किया था 
और स्वयं एक नई परम्परा गढ़कर भारतीय चिन्ताधारा में एक युगान्तर 
उपस्थित किया था । 

उन दिनों की विक्षुब्ध परिस्थिति में सत्ताधारी उच्च वर्गों और उच्च 
जातियों के अन्दर प्रतिक्रिया यह हुई कि उन्होंने भो संघवद्ध इस्लाम का मुका- 
बला करने के लिए देश में फैले हुए विभिन्न मत-मतान्तरों को संघबद्ध करने 
की कोशिश की । उस समय यहां ब्रह्मवादी, कर्मकाण्डी, शेव, वैष्णव, शाक्त; wti 

पदि अनेक मत प्रचलित थे जो स्मृति, पुराण, लोकाचार, कुलाचार आदि अनेक 

आ्राधारों पर संगठित थे । स्मार्त पण्डितों ने शास्त्रीय वचनों के आधार पर एक 
सर्वसम्मत मत निकालने की कोशिश की, श्रौर शास्त्रवाक्यों की छानबीन करके 
एक आचार-प्रवण धर्म-मत स्थिर करने के लिए निबन्ध ग्रन्थों की रचना की । 
वस्तुतः इन निबन्ध ग्रन्थों की आचार प्रवणता उच्च जाति के हिन्दुभ्नो को ही 
संघबद्ध कर सकतो थी, क्योंकि तीथ, aa, उपवास और होमचार की परम्परा ही 
उनका केन्द्र बिन्दु था, और मूलतः उनका लक्ष्य ma और निम्न श्रेणियों 
के प्रति सामाजिक रूप में वर्जनशील रहकर उच्च जाति के हिन्दुओं को पौर भी 
अधिक हिन्दू बनाना था । सिद्ध, जोगी और सन्त कवि इस आचार, प्रवण, 
संकीण मतवाद पर लगातार आक्रमण करते रहे क्योंकि इस प्रकार की 
संघबद्धता से जनता का हित-साधन नहीं होता था। 

इसके विपरीत, मुसलमानों क प्रारम्भिक आक्रमणों के समय से ही पूर्व और 
उत्तर भारत में निम्न वर्ग की जातियों की ओर विद्रोह का झंडा लहराया जाने 

लगा था। बिहार में बौद्ध धर्म का प्रभाव समाप्त होते RAMA के रूप 
में बौद्ध तांत्रिकों या सिद्धों का प्रभाव बढ़ा, जो अधिकतर समाज की उपेक्षित 
और निम्त श्रेणियों से आते थे । बिहार से लेकर बंगाल और ग्रासाम तक इन 
चौरासी सिद्धों का जन साधारण पर श्रनन्य प्रभाव था। सिद्ध और योगी 
सम्प्रदाय में, जिसमें सबसे प्रमुख गोरखनाथ हैं, और जिनके नाम पर नाथ 
सम्प्रदाय चला, वामाचार रहस्य और गुह्य प्रवृत्तियां प्रमुख थीं तथा और भी 
अनेक उच्च जातियों द्वारा आरोपित धामिक और सामाजिक बन्धनों के प्रति 
निम्न वर्ग के लोगों का भ्रन्धा, अनियन्त्रित विद्रोह था, इसमें कोई सन्देह नहीं। 
यही कारण हे कि इन सिद्धों और नाथपन्थी योगियों ने शास्त्रीय ed मत को तो 
ठुकराया ही, साथ ही वे उपनिषद्‌, ब्रह्मस॒त्र और गीता पर आधारित किसी भी 
दार्शनिक मतवाद को मानने को तैयार न थे । नाथ सम्प्रदाय वर्णाश्रम 
व्यवस्था पर सीधी चोट करता था । इनकी उपासना ध्यान और ईश्वरोपासना 
के बाह्य विधानों के प्रति उपेक्षा प्रकट करती थी । इनकी उपासना ध्यान और 
समाधि के द्वारा होती थी। वे न हिन्दू आचारों के कायल थे, न इस्लामी, 
यद्यपि योगी जाति के लोग कालान्तार में मुसलमान हो गए थे। वे हठयोग 
साधना, अलौकिक करामातों ग्रौर चमत्कारों के लिए प्रसिद्ध थे । इससे यही 
सिद्ध होता हे कि यह विद्रोह मूलतः लध्यहीन, ग्रंथ और श्रनियन्त्रित था । 
साधारण जनता इन सिद्धों और योगियों के प्रति सहज ही आकर्षित होती 
थी, क्योंकि उसे लगता था कि इनका हठयोग वर्ण व्यवस्था, पौराणिक धर्म 
रौर भाग्यवाद को चुनौती देता है । 


कबीर स्वयं नाथ पंथी परम्परा के सन्त थे | लेकिन उनका विद्रोह विनाशक 
न था। उन्होंने एक दूसरे धामिक ्रान्दोलन की परम्परा से इस विद्रोह को 
सम्बद्ध करके उसे एक जनकांक्षित उद्देश्य देकर मानव मात्र के लिए परस्पर 
मिलन और एकता का मागं प्रशस्त किया । घामिक आन्दोलन की यह दूसरी 
बारा, प्रेम-भक्ति की धारा थी जो दक्षिण से चलकर उत्तर भारत को ग्राप्लुत 
कर रही थी। 


. सुदूर दक्षिण के आलवार भक्तों में भकितिपू्ण उपासना पद्धति वर्तमान थी । 
इन्हीं लोगों की परम्परा में वैष्णव आचार्य रामानुजाचार्य हुए थे। उन्होने विष्णु 
की भक्ति का ग्राश्रय लेकर नीच जातियों को ऊंचा किया। उनका श्री सम्प्रदाय 
मायावाद का विरोधी था । इनकी ही शिष्य परम्परा में स्वामी रामानन्द हुए, 
a के गुरु थे। वह दक्षिण से उत्तर भारत में आए थे । आचार्य हजारी प्रसाद 
दी का मत है कि मध्य युग की समग्र स्वाधीन चिन्ता के गुरु रामानन्द ही थे 
उनक अनुसार जो भक्ति के पथ में ग्रा गया उसके लिए वर्णाश्रम का बन्धन व्यर्थ 


प 


है । इसी प्रकार सभी भाई-भाई हैं। सभी एक जाति के हैं । श्रेष्ठता भक्ति से होती 
है, जन्म से नहीं। उन्होंने देश भाषा में कविता लिखी और ब्राह्मण से चांडाल तक 
को राम-नाम का उपदेश दिया । स्वामी रामानन्द के बारह शिष्य थे, जिनमें रैदास 
(चमार), कबीर (जुलाहा), धना (जाट), सेना (नाई), श्रादि निम्न जातियों 
के लोग भी थे। 


कबीर के समय देश में धर्म की एक Ate धारा प्रवाहित हो रही थी। वह 
थी सूफी साधना की धारा। सुफ़ो साधक इस्लाम के एकेश्वरवाद से सन्तुष्ट न 
थे, और भगवान को विशिष्टाद्वैतवादी वेदान्तियों की तरह मानते थे। पहले ये 
साधक पंजाब और सिध में श्राकर बसे । फिर धीरे-धीरे उनकी परम्परा सारे 
भारतवर्ष में फैल गई। ये साधक मुसलमान उल्माश्रों की तरह कट्टर और संकीर्ण 
मतवादी न थे । इसीलिए मुईनुद्दोन (११४२ fo), कुतवुद्दीन काकी, फरीद 
शकरंगज (१२००६०), शेख चिइती (१२६१६०) तथा निजामुद्दीन औलिया 
(१२३५६०) alfa सुफी साधक समान भाव से हिन्दू और मुसलमानों का 
विश्वास और सम्मान प्राप्त कर सके थे । वाद में इन सूफ़ी साधकों ने पौराणिक 
ग्राख्यानों के बदले लोकःप्रचलित ्राख्यायिकागओं का आश्रय लेकर जनता तक 
अपनी बात पहुंचाई । इस प्रकार कवीर के समय म और उनसे पहले 
देश में धार्मिक आ्रान्दोलनों के रूप में जनता का विद्रोह जिन तीन परम्पराग्रों 
के रूप में व्यक्त हुआ था, कबोर को उन संब को आत्मसात करने का सुयोग 
मिला था। इसी कारण उनकी वाणी में इतना विशद युग चित्रण हे AT 
इतना WRIST, सहज भाव, साहस और गहरा व्यंग्य है. जो उन्हे एक- 
युगावतारी व्यक्ति की कोटि में रख देता है । 


अपने युग के विराट जन आन्दोलन को इन तीन धाराओं को अपने अन्दर 
आत्मसात करके भी कबीर किसी एक के नहीं बने । वे एक ऐसी युग-सन्धि के 
काल में पैदा हुए थे जिसमें हिन्दू और मुसलमान जातियों के उच्च वर्गों में एक 
दूसरे के प्रति चाहे जितनी असहिष्णुता क्यों न रही हो, लेकिन निम्न वर्ग और 
जातियों में परस्पर एक दूसरे के निकट आने की और मिल-जुलकर रहने की 
भावना बलवती होती जा रही थी और युग की आवश्यकता यह थो कि कोई 
सर्वसाधारण के अनियन्त्रित विक्षोम और विद्रोह को एक सरल और सीधा मार्ग 
दिखा सके। कबोर ने निर्गुण प्रेममक्ति का मार्ग लोगों को दिखाया और उन्होंने 
प्रेम को ही साध्य और साधन दोनों माना: 


पोथी पढ़ि-पढ़ि जग मुग्रा, पण्डित भया न कोय । 
ढाई श्रक्षर प्रेम का, पढ़े सो पंडित होय ॥ 


भगवत्प्रेम के मार्ग को प्रशस्त करने के लिए जहां एक मनुष्य दूसरे से 
मनुष्य की हैसियत से ही मिले, उन्होंने जातिगत, वंशगत, धर्मगत, संस्कारगत 
विश्वासगत ग्रौर शास्त्रगत विशेषताओं के फैले हुए जाल को छिन्न-भिन्न करने के 
लिए एक श्रदम्य साहस के साथ उच्च वर्ग की मान्यताओं की तीखी आलोचना की। 
पण्डित और शेख इन दोनों पर उन्होंने समान रूप से व्यंग्य कसे हँ । भर 
उनकी इन झकझोर देनेवाली व्यंग्योकितियों में ही उस युग की सारी समस्याएं 
मूर्त हो जाती हैं। 


कबीर के पदों और साखियोंमें ग्रनेकानेक व्यंग्योक्तियां मिलती है । कहीं वे 
पूछते हे--“यदि नग्न घूमने से योग मिलता तो वन के सभी मृग मुक्‍त हो जाते, 
सिर का मुण्डन कराने से यदि मुक्ति मिल जाती, तो सिद्धि की ओर भेड़ क्यों नहीं 
चली गई?” कहीं वे वर्णाश्रम व्यवस्था पर व्यंग्य कसते हुए पूछते ¿— तुम किस 
प्रकार ब्राह्मण हो और हम किस प्रकार शूद्र हैं, हम किस प्रकार घुणित रक्‍त हैं, 
और तुम किस प्रकार पवित्र दूध हो?” a के विरुद्ध तकं करते हुए कबीर 
कहते है--“जल में छूत है, थल में छूत है श्रौर ग्रहण के अवसर पर किरणों में भी 
छत है, जन्म में भी छूत है और फिर मरने में भी छूत हैँ | कह तो रे पण्डित, 
कौन पवित्र है? आंखों में भी छूत है (कहीं शूद्र की दृष्टि न पड़ जाए), बोली 
में छूत है, कानों में भी छत है, उठते-बैठते तुझे छत लगती हैं, यहां तक कि 
भोजन में भी छूत है । इस प्रकार कमंबन्धन में फंसने की विधि तो सभी कोई जानते हैं, 
मुक्त होने की विधि कोई एक ही जानता है। कबीर कहता है कि जो राम को 
हृदय में विचारते हैं, उन्हें छूत नहीं लगती ।” 


बनारस के सन्तों का वर्णन करते हुए कबीर कहते है-- 


“साढे तीन-तीन गज की घोती पहने हुए, तिहरे ant लपेटे हुए, गले में जय- 
माला डाले हुए श्रौर हाथ में माला लिए हुए, इन कमबस्तों को हरि के सन्त नहीं 
कहना चाहिए। ये लोग तो बनारस के ठग हैं। मुझे ऐसे सन्त weg नहीं लगते 
जो टोकरे भर-भर कर पेडे गटक जाते हैं। बरतन मांजकर ऊपर खाना खाते हैं 
कि कहीं किसी की भोजन पर छाया न पड़ जाए और लकड़ी धोकर जलाते हैं ।” 


राज्य की ओर से की गई न्याय व्यवस्था के आडम्बर पर चोट करते हुए 
कबीर कहते है--- काजी, तुमसे ठीक तरह बोलते नहीं बना, हम तो दीन बेचारे ईश्वर 
के सेवक हैं और तुम्हारे मन को राजसी बातें ही भाती है । लेकिन इतना समझ लो 
कि ईश्वर, धर्म के स्वामी ने कभी म्रत्याचार करने की श्राज्ञा नहीं दी ।” एक और 
स्थान पर काजी को नसीहत देते हुए कहते हैं “ऐ पागल, तू दीन से साहनुभूति 
नहीं रखता, इसलिए तेरा जन्म किसी काम का नहीं है ।” 

कबीर जनता के कवि थे और जनता के प्रति उनके हृदय में ग्रसीम करुणा 
और अनुराग का भाव था। उन्हें राजा के घर जाने में आपत्ति थी । एक पद में 
उन्होंने कहा भी है “हे राजन, तुम्हारे घर कौन आएगा ? तुम्हारे दूध से श्रधिक 
मैंने विदुर के पानी को श्रमुत करके माना हे । तुम्हारी खीर की तुलना में मैंने उनका 
साग पाया, जिसका गुण गाते-गाते मैने सारी रात बिता दी । कबीर का स्वामी 
maama विरोध करने वाला है, जिसने किसी के जाति बन्धन को नहीं 
माना ।” 

इस प्रकार कबीर ने अपनी वाणी द्वारा अपने युग की आचार-प्रवणता और 
सामाजिक अन्याय और हिन्दू-मुसलमानों के वेमतस्थ पर लगातार श्राक्रमण 
करते हुए जिन मानवीय श्रादर्शो की स्थापना की, वे निश्चय ही युगानुरूप थे। 
यह कहकर कि “सांई के सब जीव हैं, कीरी, कुंजर दोय” उन्होंने मानव मात्र 
की समानता का सिद्धान्त प्रचारित किया और ईइवर की धर्मोपासना के लिए 
सब के लिए समान ग्रधिकार की मांग की। इस विराट जन आन्दोलन के सब से 
प्रमुख भ्रौर कृती नेता के रूप में उन्होंने अपने मुख से जो कहा, उसमें हमें 
उनके युग का पूरा चित्रण मिलता हैं और भविष्य के लिए एक जीवन्त सन्देश 
भी । 

KE 
जीवन परिचय 


Zlo सत्येन्द्र 


कबीर के जीवन पर श्राज तक पर्याप्त विचार हुआ हे, फिर भी यह नहीं 
कहा जा सकता कि अन्तिम निर्णय हो गया है । कबीर भी उन महापुरुषों की 
परम्परा में हैं, जो भ्रपने सम्बन्ध में कोई परिचय नहीं देना चाहते i फिर भी कवि 
की अभिव्यक्ति अपने व्यक्तित्व से अछूती नहीं रह सकती । उनकी रचनाओं में 
जहां-तहां कुछ न कुछ निजी बातें झलक ही जाती हैं । कबीर की रचनाओं में भी 
“हमें उनके जीवन के सम्बन्ध में ग्राक्षरिक साखी के रूप में कुछ न कुछ सामग्री 
मिल ही जाती है । ऐसे उल्लेख यथार्थतः प्रमाण, उदाहरण श्रपना स्पष्टीकरण 
प्रस्तुत करने की शैली में हुए मिलते है । इनके आधार पर कबीर 
क जीवन का चित्र अंकित करते समय सब से पहली “बात तो यह्‌ विदित 
होती ह कि कबीर जुलाहा थे। उन्होंने एक दो स्थल पर नहीं, वरन कई स्थलों 
पर स्पष्ट शब्दों में यह घोषित किया हे कि वे जुलाहा Fi कहीं उन्होंने लिखा 
हँ: 
तू ब्राह्मण में कासी का जुलाहा चीरिहिन मोर गियाना 
या 
जात जुलाहा मति को धीरे, हरिषि हरिषि गुण रमे कबीर 
या 
जाति जुलाहा नाम कबीरा बनि बनि फिरों उदासी 
तो कहीं लिखा है : = 
तननां बुननां तज्या कबीर, राम नाम लिख लिया सरीर 


तो कबीर की निजी साखी से इनका 'जुलाहा' होना तो सिद्ध है, पर 
विवादास्पद विषय उपस्थित होता हे कि ये मुसलमान जुलाहे थे या हिन्दू | 
कबीर ने कहीं-कहीं ग्रपने लिए 'कोरी' शब्द का भी उपयोग किया है: 


हरि को नाम ent पद दाता, कह कबीरा कोरी 
अथवा 


२२ 


कोरी को काहू मरम न जाना, सब जग श्रान तनायो ताना 
कहत कबीर कारगह तोरी, सूने सून मिलाये कोरी । 


1 


कबीर यदि 'कोरी' होंगे तो हिन्दू माने जाएंगे । इस 'कोरी' और 'जुलाहा 
की सन्धि बैठाने के लिए एक कल्पना यह की गई है कि कबीर पहले कोरी 
हिन्दू थे, फिर मुसलमान हुए तो इनका कुटुम्ब जुलाहा कहलाया । किन्तु इस मत 
को मान्यता नहीं मिली । कबीर के सम्बन्ध में उन्हीं के समकालीन सन्त रैदास 
ने कहा है : 

जाके ईद बकरीद नित गउरे बध करें मानिये शेष सहीद पीरों 

जिससे यह स्पष्ट हो जाता हे कि कबीर का जन्म शुद्ध मुसलमान कुल में 
हुआ था । वे जन्म से मुसलमान थे । इस मत की प्रतिष्ठा करने वाले, कबीर के 
मत की समीक्षा करते हुए उसमें कुरान से साम्य दिखाते हें । इनका कहना है कि 
यह साम्य श्राकस्मिक नहीं, कबीर के गहरे मुसलमानी संस्कारों तथा आस्थाश्रों 
के कारण हे । इधर कबीर की ही साखी से यह विदित होता हैं कि वे स्पष्ट कहते 
हैं कि मैं न हिन्दू हुं और न मुसलमान । इसके उत्तर में इन्हें मुसलमान मानने वाले 
कहते हैं कि कबीर जन्म से मुसलमान होते हुए भी 'जिन्दीक' अथवा जिद थे । कबीर 
ने लिखा हैं: 

कहै कबीर हमारे गोव्यंद, चौथे पद में जन का ज्यंद 

ते हैं, और कहरना के विश्वासी नहीं 


ag sia, जिद या जिन्दोक' सूफी हो 
होते । अतः कबीर हिन्दू तो जन्म से ही नहीं थे, मुसलमान भी वे कट्टर नहीं थे । 
पर दूसरे शोधक कहते हूँ कि कबीर की अन्तर्साक्षी कुछ और ही भेद खोलती El 
इनका कथन & कि कबीर की वाणियों में नाथपंथी सिद्धान्तों का प्रभाव स्पष्ट हूँ 
वह बहुत गहरा है । बिना नाथपंथी सिद्धान्तों को समझ यथार्थ में कबीर की 
वाणियों को समझ सकता भी संभव नहीं--इनके विचार से कबीर जुलाहा जाति 
में पैदा हुए थे जो बौद्ध धर्म के हास काल के ग्रवशेषों में थी और जिस पर नाथपन्यी 
योगियों का गहरा प्रभाव था । यह जाति कमीन समझी जाती थी । कबीरदास 
ने लिखा है--“म्राइ हमारे कहा करोगी, हम तो जाति कमीना ॥” यही कारण है 
कि कबीर में हठयोग के प्रति इतना विश्वास है, और नाथ पन्थ के सिद्धान्तों से 
इतना साम्य । 

इस विवेचन से यह सिद्ध होता हे कि कबीर का व्यक्तित्व जटिल था । एक ओर 
वे मुसलमानी धर्म और उसके विश्वासों से परिचित थे, पर जिन्दीक सूफी, उदार 
दृष्टि वाले थे, दूसरी ओर वे नाथपन्थियों तथा योगियों के सिद्धान्तों पर भी गहरा 
विश्वास रखते थे, और उनके गूढ ग्रभिप्राय इनकी वाणी में समाविष्ट हैं । किन्तु 

केवल यहीं यह जटिलता नहीं समाप्त हो जाती । सूफ़ी और नाथपन्थी योगी कबीर 
को वैष्णव” कबीर ने ग्रच्छादित कर लिया है । यद्यपि 'कबीर' ने यह 
बताया हैं कि: 


ता साहिब के लागों साथा, दुख सुख मेटि रह्यों warn 
जा जसरथ धरि श्रौतरि आवा, ना लंका का राव सन्तावा । 


फिर भी उनका राम वैष्णव शब्द है जो श्रपने अ्रनेक पर्यायवाचियों mfa 
के साथ कबीर की वाणी में पूर्णत: व्याप्त हे । कभी-कभी तो बे विष्णु के ग्रवतार 
में भी आस्था रखते हुए विदित होते हैं 

यथा: 


तब काढ़ि खडग कौप्यौ, तोहि राखनहारो मोहि बनाइ 
खंभा में प्रगट्यो गिलारि हरनाकस मार्‍यो नख विदारि 
महापुरुष देवाधिदेव, नरस्यंघ sme feat भगती मेव 
कहे कबीर कोई लहै न पार, प्रहिलाद उबार्‍यौ श्रनेक बार । 


फिर भी ऐसा विश्वास भले ही श्रपवादस्वरूप हो, वैष्णव सम्प्रदाय का जादू 
तो सिद्ध करना ही है । यों भी कबीर को वैष्णवों से प्रेम है और शाक्तों से घृणा : 
साकत मरें सन्त जन जीवं 
भरि भरि राम रसायन पोवे । 
तथा 
बस्तो की छतरी भली 
ना साकत asia । 
अथवा 
साकत ब्राह्मण मति मिले 
बस्तो मिले चंडाल । 
तो यह विदित होता हे कि उक्त मुसलमानी घर्म में परिणति प्राप्त नाथपन्थी 
जुलाहा जोगी कुल में जन्म लेकर कबीरदास “वैष्णवः हुए । 'वैष्णव' होने की बात] 
किवदन्ती- से ही नहीं कबीर के प्रमाण से भी सिद्ध है। कबीर ने. बताया है कि : 
कासी में हम प्रगट भये हें रामानन्द चेताये 


कबीरदास रामानन्द के शिष्य हुए और 'राम' का नाम जपने लगे। कबीरदास 
के इस धर्माचरण से घर में मां के साथ क्लेश खड़ा हो गया प्रतीत होता है, भौर 
उसका उल्लेख कबीर भ्रपनी भक्ति की दृढ़ता के प्रभाव से करते हैं । गुरू ग्रन्थ 


Ps 


साहिब में भ्राए कबीर के एक पद में लिखा हैः 

मुसि मुसि wa कबीर की माई 
ए बारिक कंसे जीवहि रघुराई 
तनना बुनना सब तजिश्रो कबीर 
हरि का नास लिख लिब्रो सरीर । 
जब लग wel नलो का ag 
तब लग टूटे राम ag 
ठाढ़ी रोवे कबीर की माई 
ए लरिका क्यूं जोव. खुदाई 
कहे कबीर gg री माई 
पुरणहारा त्रिभुवन राई । 
कबीर की मां को पुत्र के लक्षणों से यह विदित होता था कि यह भूखो मर 
जाएगा | एक श्रन्य स्थान पर और ऐसा ही प्रसंग है : 
निति उठि कोरी भागरि श्राने, लोपत जीउ गइयो, 
ताना बाना कुछ न सूझे, हरि हरि रस लपटिभ्रो, 
हमारे कुल mA राम कहिम्रो । 
जब कि माला लई AR तबते सुखुन भइयो ॥ 
कबीर ताना-वाना छोड़कर राम नाम जपने में संलग्न हो गए थे, उस राम 
नाम को जपने में जो कबीर के कुल में कभी न जपा गया था । इस जप के समय से 
ही कबीर के घर में दुख ने डेरा डाला, और सुख चला गया । कबीर ने दुख चाहा 
AT ar: 
सुख के माथे सिल परे, नाम हरि का जाय 
बलिहारी वा दुख को, पल पल नाम रटाय । 
कबीर ऐसे ahaa श्रौर दुखपूरणे परिस्थिति में रहते हुए भी राम भक्ति में 
अटल थे। मां तो इनसे दुखी थी ही; इनकी स्त्री भी प्रसन्न प्रतीत नहीं होती । क्योंकि 
एक पद में कबीर ने मां के वचनों को यों उपस्थिति किया awe 
मेरी बहुरिया का धनिया नाउ 
ले wt रामजनिया नाउ 
इन मुंडियन मेरा घर घुंघरावा 
बिटवहि राम Am लावा। 


मां के इस दुख पर कबीर ने यह आश्‍वासन उसे दिया : 


कहत कबीर सुनहु मेरे भाई 
इन मुंडियन मेरी जानि गंवाई 

Ei पुत्र-वधू के 'रामजनिया' 
हो जाने का भी खेद है। 'रामजनिया' को व्यावहारिक भाषा की 'रामजनी' मान- 
कर प्रियादास की भवतमाल की टीका में कबीर के वृत्त में आए 'बारमुखी लई संग' 
से संगति भिड़ाने पर कबीर की स्त्री में वैशवात्व के ग्रारोप की कल्पना भी की जा 
सकती है, पर कबीर की माता को तो “राम' शब्द के कारण क्षोभ है | उक्त पद में 
कबीर की स्त्री का नाम 'घनिया' लिखा गया है, पर कबीर के पदों में श्राए लोई 
सम्बोधन से प्रचलित किवदन्ती को जोड़ देने पर यह विदित होता है कि कबीरदास 
की स्त्री का नाम 'लोई' ही था। यह 'लोई' स्त्री भी कबीर की माता की भांति 
कबीर से श्रसन्तुष्ट थी । कबीर ने 'लोई' की श्रापत्ति ्रौर अपना उत्तर निम्न पद 
में दिया है : 

तुटे mi निखुरी पानि, दुश्रारि ऊबरि झिलका वहि कान 
कूच बिचारे फूए फाल, इहा मुंडिय़ा सिर चलिवो फाल 
IR मुंडग्रा से गलो द्रव खोई, श्रादत जात नाक सर होई 
तुरी नारी की छोड़ी बाता, राभ नाम वाका सनुराता 
लरकी लरिकन dat नाहि, मुंडिश्रा ग्रनुदिन धायीं जाहि 
सुनि अंधली लोई बेपीर, इन्हि मुंडिमन भजि सरन कबीर । 

इस पद में 'लरकी लरिकन' और 'लोई' शब्द ध्यान देने योग्य है । कबीर ने 
विवाह किया था, उनके सन्तान भी थी । यह प्रसिद्ध ही है कि कबीर ने अपने पुत्र 
की सम्पत्ति परिग्रह्‌ वृत्ति को देख कर कहा था : 


Ast वंस कबीर का, उपजिश्रो पुत कमाल 
ह्रिका सुमिरन gifs के, घर ले श्राया माल। 
इस विवरण से कबीर के व्यक्तित्व का एक दूसरा पहलू स्पष्ट होता है । 
एक आर जहां कबीर श्राध्यात्मिक तथा धामिक उपलब्धियों में संलग्न थे, वहां 
दूसरी ओर गृहस्थी के संघर्ष को भी मस्ती के साथ झेल रहें थे । घर के व्यवसाय 
को उन्होंने छोड़ नहीं दिया था, पर बह्‌ हरि चर्चा' के ग्राधिक्य के कारण शिथिल 
बहुत हो गए थे । इससे एक ओर जहां ग्राथिक कठिनाइयां बढ़ रही थीं, वहां दूसरी 
ओर सन्तों के समागम से उनके सत्कार में भी दारिद्र की वृद्धि हो रही थी । घर 
के बालक भले ही भूखे रहें, पर सन्तों का सत्कार तो होना ही चाहिए; कबीर की 
साखियों में भ्रपरिग्रह का प्रबल पोषण किया गया है : 
१. साघु गांठि न बांधई, पेट समाता लेई 
साइ के सम्मुख रहे, जहं मांगे तहं देई। 
२. जो जल ag नाव में, घर में ag दाम 
दोऊ हाथ उलीचिए, यह सज्जन को काम । 

aire यह प्रतीत होता है कि कबीर इसी अपरिग्रह के सिद्धान्त के अनुसार 
अपने साई पर पूरा भरोसा करते हुए भ्रपना जीवन व्यतीत करते थे । किन्तु कबीर 
को सबसे श्रधिक दुख तथा वेदना अपने wa समय में हुई विदित होती है ' उनका 
यह पद द्रष्टव्य है : 
ज्यों जल छोड़ि बाहर भयो मीना, पुरब जनम हों तप का हीना । 
ग्ब कहु राम कवन गति मोरो, तजीले बनारस मति भई थोरी ॥ 
सकल जनम सिवपुरी गंवाया, मरती बार मगहर उठि भ्राया। 
aza वष तय कीया कासी, मरन भया मगहर को बासी ॥ 
कासी मगहर सम बीचारी, ओछी भगति wa उतरसि पारी । 
कहु गुरु भाजि सिव सब को जाने, मुआ कबीर रमत श्री रामं ॥ 


इस पद से यह विदित होता है कि कबीर को काशी बहुत प्रिय थी, उनका प्रायः 
समस्त जीवन काशी में ही बीता । श्रन्त समय में बड़े दुख के साथ उन्हें अपनी प्रिय 
काशी छोड़कर मगहर जाना पड़ा । मगहर क्यों जाना पड़ा ? इम विषय में कबीर 
की साक्षियों से ही दो प्रकार का समाधान प्रस्तुत होता है । एक तो कबीर के वे 


a. a 


पद हैं जो कहते हैं कि : 


जो कासी तन at कबीरा, तौ राम ही कोन निहोरा। 
तथा 
चरन-बिरद कासी कों न देहू, कहे कबीर भल नरकहि जेहूं । 
इन पदों से यह प्रकट होता है कि कबीर ने काशी इसलिए त्यागी कि वे यह 
सिद्ध करता चाहते थे कि भगवान के भरोसे रहनेवाला व्यक्ति निरंजन' में रमने 
वाला व्यक्ति काशी से बाहर भी यदि अपने प्राण त्यागेगा, तो भी उसे राम का 
धाम मिलेगा | ग्रथवा यह भाव भी हो सकता है कि काशी में मरने से तो मुक्ति 
मिल जायेगी, काशी से बाहर मरने पर ही राम का भरोसा किया जा सकता है। वें 
अन्त समय में भी राम की भक्ति के आधार को नहीं त्यागना चाहते थे । भकत 
कबीर में तो ऐसा अनन्य भाव हो सकता है । पर कबीर तो भक्त से भी अति- 
रिक्त बुद्धि विश्वासी ्राव्यात्मवादी थे | वे केबल राम का भरोसा सिद्ध करने के 
लिए á अपनी प्यारी काशी क्यों छोड़ते ? अतः दूसरा समाधान इस काशी 
त्याग तथा मगहर वास के लिए ऐतिहासिक कारण का अनुसन्धान करता है । 
उसके समक्ष कबीर का यह पद आता है: 
कहा पराध सन्त हो कीन्हा, बांधि पोट कुंजरकु दीन्हा 
कुंजर पोट बहु बन्दन करे, अजहूं न सुझे काजी en 
तीनि बेर पतियारा लीन्हा, सन कठोर अ्रजहू न पतोना । 

इस पद से बह अ्रभिव्यक्त होता है कि किसी काजी ने कबीर के हाथ पैर बांध 
कर हाथी के पैर के नीचे डलवा दिया था । हाथी को जब रोंदने के लिए प्रेरित 
किया गया तो उसने पोटली बने हुए कबीर को प्रणाम किया, पर कुचला नहीं । 
काजी के तीनों प्रयत्न व्यर्थ गये । < 
कबीर के सम्बन्ध में ही इस अलौकिक घटना का उल्लेख मिला है । इसमें 
कबीर के विरुद्ध सिकन्दर लोदी की श्राज्ञा से किए गए दुर्व्यवहार का उल्लेख मिलता 
है । इसी संकेत के आधार पर यह अनुमान किया जाता है कि सिकन्दर लोदी के 
ग्रत्याचारों से पीड़ित होकर कबीर को काशी छोड़नी पड़ी | मगहर एक सुरक्षित 
स्थान था, वहां कबीर ने शरण ली श्रौर वहीं उनकी मृत्यु हुई । 
कबीर के इस जीवन परिचय से कबीर के महान व्यवितत्व की झांकी मिलती 
है । किन-किन परिस्थितियों से संघर्ष करते हुए कबीर ने सत्य शोध में प्रवृत्ति 
दिखाई और जिस सत्य को उन्होंने पाया, उसको किस निर्भीकता से उन्होंने 
डंके की चोट सबको सुनाया, इसका कुछ ज्ञान हमें कबीर के शब्दों से ही हो जाता है । 
कबीर का यह प्रवल व्यक्तित्व उसकी ग्रन्तराल के व्यग्र सत्य ग्रनुसन्धित्सु जिज्ञासा 
पर निर्भर करता है। सत्य के स्वरूप का निर्णय करने से पूर्व कबीर धर्म के प्रमुख 
स्थानों पर गए थे, बुद्ध की भांति वन-वन घूमे थे : 
जाति जुलाहा नाम कबीरा बनि बनि फिरो उदासी । 
उदासी होकर ही नहीं सम्भवत: कबीर उपासी होकर भी जहां-तहां गए । 
इन स्थानों मे से कुछ का वर्णन स्वयं कबीर ने किया है : 
मानिकपुर ही कबीर बसेरी, महति सुनि सेख तकी केरी 
ऊजे सुनी जौनपुर थाना, झूसी सुनि पीरन को नामा 
इकइस पोर लिख तोहि ठामा, खतमा पढे पैगम्बर नामा । 
कबीर की यह यात्रा धर्म क सच्चे स्वरूप के शोध के लिए भी हो सकती है 
और सतगुरू के शोध के लिए भी । कबीर की रचनाओं से यह स्पष्ट झलकता है 
कि उन्हें शेख तकी ae सूफियों में कोई श्रद्धा उत्पन्न नहीं हुई थी । शेख तकी को 
तो वे स्वयं उपदेश देते मिलते हुँ । 
यह्‌ है कबीर का वह जीबन वृत्त जो हमें उनकी अपनी अन्तर-साक्षी, उनकी 
रचनाओं में आए प्रसंगों से ज्ञात होता है। पर इस वस्तु के चारों ओर एक अद्भुत 
कथा का ताना-बाना पूर दिया गया है, और कबीर का जीवन वृत्त अलौकिक तथा 
अद्भुत हो गया है । 
कबीर ने केबल प्रत्यक्ष अनुभूति को ही महत्व दिया है । उन्होंने कहा है : 
में कहता अखियन की देखी ।' पुस्तकीय ज्ञान का, भले हो वह्‌ वेद का हो श्रथवा 

कुरान का, शास्त्रों या स्मृतियों का हो उन्होंने विरोध किया । उन्होंने बताया है 
कि मैने 'मसि कागद तो छुआ नहीं--फिर भी उनकी रची कितनी पुस्तकें बताई 
जाती हैं । ये सभी रचनाएं कबीर की नहीं हैं। कबीर ने साखी दोहों में लिखी है 
तथा बीजक श्रादि पदों में । बीजक को विदोष प्रामाणिक माना जाता है । 

इस जीवन परिचय से हमें बह ज्ञात होता है क्रि कबीर का किसी भी घर्म 
का कैसा ही ज्ञान हो, वह उतना गहरा नहीं था, और न उतना शास्त्रीय जैसा 
कोई-कोई विद्वान समझते हैं। उनकी यथार्थ भूमि लोक वार्त्ता की भूमि थी । जिसमें 
सभी धर्मों का साधारणीकरण हो सकता है, उस भूमि पर कबीर ने अपनी प्रत्यक्ष 
अनुभूति से मानव के आत्म-कल्याण का अधिकाधिक दर्शन प्रस्तुत किया । 

इस कवि की जन्म-मरण तिथि भी विवादास्पद रही है । किन्तु साधारणतः 
Ho १४५५ में इनका जन्म और Fo १५७५ में मृत्यु मानी जा सकती है । 

जनवादी कवि कबीर 

भारतीय सन्त साहित्य हमारी परम्परा की अनुपम और अद्भुत निधि है । 
इस साहित्य में तत्कालीन भारतीय समाज के rara का सम्पूर्ण इतिहास निहित 
है। मध्यकालीन भारत अनेक विजातीय शासकों के युग का भारत हे । इन शासकों 
और पूर्वं विदेशी आक्रमणकारियों में एक अन्तर यह था कि ये भारतीय परम्परा 
के साथ घुल-मिल न सके थे । इनके श्राचार-विचार, संस्कृति, भाषा और वेश-भूषा 
भारतीय जनता के परम्परागत आचार-विचारों से सर्वथा भिन्न थे । यद्यपि ये 
शासक्‌ इस देश में ग्राकर बस गए थे, फिर भी इनके और शोषित जनता के बीच 
भेद-भाब की एक बड़ी दीवार खडी थी । इन भेद-भावों को दूर करने के निरन्तर 
उपाय भी होते रहे, किन्तु समानान्तर रेखाग्रों की भांति ये दो विभिन्न धाराएं 
दीघं काल तक भारतीय संस्कृति में चली आती रही हैँ । इनको मिलाने श्रौर एक 
करने का प्रयास हमारे इतिहास की प्रगतिशील परम्परा का महत्वपूर्ण भ्रंग है 
प्रौर कबीर उसके सर्वोत्तम प्रतीक हे । 


यह भी ठीक है कि भारतीय समाज के सामन्ती ढांचे के साथ ही यह भेद-भाव 
जुड़े हुए हैं । जब यह ढांचा टूटकर एक नवीन जनवादी व्यवस्था को जन्म देगा, 
तभी परस्पर के भेद-भाव सब के लिए मिट सकेंगे। इस नई व्यवस्था के लिए जीवन- 
मरण के संघर्ष में महान सन्त कवियों का साहित्य हमारा अमूल्य उत्तराधिकार 
है। इस साहित्य में हम अनेक भ्रन्तविरोध भी पाते हे । सन्त कवि भारतीय जनता 
के प्रतिनिधि थे । उनकी सामाजिक चेतना बहुत तीब्र थी । जनता के दुख-दर्द और 
उसकी वेदना से फूटकर ही उनके काव्य की सरस्वती बही थी । जनता की पीड़ा 
से यह काव्य ग्रोत-प्रोत है | किन्तु सन्तसाहित्य का एक आध्यात्मिक पक्ष भी 
है। सन्त साहित्य में परलोकमुखी तत्व बहुत प्रबल है। इस साहित्य में हमें निरन्तर 
यह भावना मिलती हे कि संसार ग्रसार है, माया के महलों में मनष्य की आत्मा 
बन्दी है, इस माया ठगनी के जाल से श्रात्मा को मुक्त करना है । इस प्रकार का 
दुखवाद और पराजयवाद भी हमें इस काव्य में मिलता है । 


सन्त कवियों ने भक्ति का मार्ग अपनाया, किन्तु उनके मतों में परस्पर अनेक 

मेद है । सगुणधारा के विपरीत कबीर ने निर्गुण पथ अपनाया । उन्होंने राम ग्रौर 
रहीम के भेद का पचड़ा ही छोड़ दिया और परस्पर के सभी भेद-भावो के विपरीत 
El 


करता के रूप न देखा । करता के कुछ वरन न बसा । 
ताके जात गोत कुछ नाहीं । महिमा बरनि न जाय मो पाहों । 
रूप अरूप नहीं तेहि am । बर्न, wan नहीं तेहि ठाऊं । 
कहें कबीर विचारि के, जाके वर्न न गांव । 
निराकार और निर्गुना, हे पुरत सब ठांव ॥ : 
कबीर के काव्य में विषय-वस्तु प्रधान है । अपने मत का प्रचार करने के लिए 
कबीर ने कविता कही थो । उन्होंने मसि कागद छुआ नहीं था । उनकी वाणी का 
संग्रह बाद में उनके शिष्यों ने किया । कबीर का विचार-दर्शन उनके जन्म और 
जाति से काफी प्रभावित है । उनका जन्म ब्राह्मण कुल में हुआ हो, या न हुआ हो 
कबीर अपने को बार-बार जुलाहा कहते हैँ : 
तू बाम्हन में कासी का जुलहा 
बूझो मोर गियाना । 
कबीर अपने को ना हिन्दू, ना मुसलमान कहते हूँ । Bl IA द्विवेदी 
के अनसार भी कबीर का जीवन-दर्शन उनके जन्म और जातिगत वातावरण स 
बड़ी हृद तक प्रभावित हुआ था । द्विवेदी जी कबीर को नाथ मतावलम्बी गृहस्थ 
योगी' कहते हैँ । कबीर का विद्रोह समस्त सामन्ता आचार-विचारों और संस्कृति 
के प्रति समाज के दलित ग्रौर त्रस्त वों का विद्रोह है । 
कबीर निर्गणवादी थे, किन्तु उनके विचार-दशन का आधार भक्ति और प्रेम 
था । वेदान्त और सूफ़ी मत दोनों से वह प्रभावित हुए थे । कबीर ने बार-बार कहा 
है कि प्रेम का महत्व सब पोथी-पन्नों से बड़ा है । 





कबीर कहते हे 
पढ़ि पहि के पत्थर भया, 
लिखी-लिखी भया जु इट, 
कहै कबीरा प्रेस 
at न एकौ el 
जोगियों का भी कबीर ने काफी मजाक उड़ाया है 
कनवा फराय जोगी जटवा बढ़ौले, दाढ़ी बढ़ाय जोगी होइ गेले बकरा, 
जंगल जाइ जोगी धुनिया रमौले, काम जराय जोगी बन गेले हिजरा । 

कबीर सब बाह्य श्राडम्बर और पाखण्ड के विरुद्ध थे । इसलिए वह राम 


और रहीम, मुल्ला और पांडे का भेद न मानते थे । कबीर कहते हैं 


as मुड़ाए हरि मिलें, सब कोई लेइ मुड़ाय, 
बार-बार के AT तें, भेड़ न वैकुण्ठ जाय । 
पूजा सेवा, नेम, ब्रत, गुडियन का सा खेल, 
जब लग पिऊ परसे नहीं, तब लग संसय भेल । 
वर्णाश्रम धर्म पर श्रवलम्बित सामन्ती हिन्दू समाज के प्रति कबीर के विद्रोही 
हृदय के ये उद्गार निकले हैं : 
सन्तो, पांडे निपुन कसाई । 
कहै कबीर सुनो हो सन्तो, कलि मां ब्राह्मण खोटे । 
फूटी aia बिबेक की, लखे न सन्त, ग्रसन्त, 
जाके संग दस बीस हैं, ताको नास महन्त । 
कबीर 'प्रेम' को जीवन का मूल-मन्त्र मानते हूँ । उनके अनुसार सच्चा धर्म 
वही है, जो मनुष्य को प्रेम की सीख देता है । कबीर प्रेम की महिमा गाते नहीं 


“थकते : 


यह तो घर है प्रेम का, खाला का घर नाहि, 
सीस उतारे, भुई घरें, तब पेठे घर माहि । 
सोस उतारे, भुई घरे, ता पर राख पांव, 
दास कबीरा यों कहै, ऐसा होय तो श्राव । 


इसी सर्वव्यापी प्रेम के कारण कबीर ऊंच-नीच और हिन्दू-मुसलमान के भेद- 
भावों को कोई प्रश्रय नहीं देते । मनुष्य मात्र का महत्व उनकी दृष्टि में बड़ा है, 
उसकी बाह्य FATT, ्राचार-विचार जो भी हों । मध्य युग के गहन कुहासे 
में कबीर के ये विचार श्रालोक की तीब्र और तीखी स्वर्ण रेखाएं हैं, जिससे श्राज 
भी ara विश्वासो में डूबा प्राणी बहुत-कुछ प्रकाश पा सकता है । 
कबीर मनुष्य के दुख से द्रवित होकर बड़ी हृदयद्रावक भाषा में ,जग की 
“पीडा का वणेन करते हुँ 
जो देखा, सो दुखिया देखा, तन घरि सुखी न देखा । 
उदे भ्रस्त की बात कहत हो, ताकर करों बिबेखा ॥ 
बाटे-बाटे सब कोई दुलिया, कया गिरही, बैरागी । 
सुक्राचायं दुख ही के कारन, गर्भ माया त्यागी ॥ 
जोगी इखिया जंगम दुखिया, तापस को दुख दूना । 
आसा-तृष्णा सब घर व्याप, कोई महल नहि सूना ॥ 

qa भी कबीर इसी स्वर में कहते हैं : 
चलती चक्की देखि कं, दिया कबीरा रोय, 
दुई पट भीतर श्राइ के, साबित गया न कोय । 
इसी सर्वव्यापी पीड़ा के कारण कबीर संसार को ग्रसार समझने लगे थे । 
इसके पाखण्ड भ्रौर मिथ्याचारों से उन्हें घृणा हो गई थी । सभी धमो में वह महन्ती 
और झूठ का ्राडम्बर देखते थे । कबीर ने निरन्तर अपने पदों में सत्य, सहूदयता 
और सत्संग की प्रशंसा की । उनकी सीख उत्तर भारत की जिह्वा पर पूर्ण रूप से 
चढ़ गई है। तुलसी के समान ही उनके पद लोकप्रिय हो गए हैं । इसे सभी आलो- 
चकों ने स्वीकार किया है । 
जाति न पूछो साघु की, पूछ लोजिए ज्ञान, 
मोल करो तलवार का, पड़ा रहन दो म्यान । 
सन्त न छोड़े सन्तई, कोटिक मिले असन्त, 
मलय भुवंगहि वेधिया, सीतलता न तजन्त। 
कबीर के उपदेशों की निरन्तर यही घ्वनि है कि दूसरों का भला करो, यही 
धर्म, ब्रत, संयम, यम, नियम है । 
कबिरा सोई पोर है, जो जाने पर पीर, 
जो पर पीर न जानई, सो काफिर बेपीर । 
जीवन पर्यन्त अपनी ग्रटपटी सघुक्कड़ी भाषा में कबीर उत्तर भारत की जनता 
को सीख देते रहे सुकरात के समान वह्‌ कडवी बाते कहते थे । उनके विद्रोही हृदय 
का स्वर तत्कालीन शासन व्यवस्था और सामाजिक व्यवस्था पर तीव्रतम आघात 
करता था । सुकरात के ही समान शासक वर्ग ने कबीर को भी विष का प्याला 
पीने के लिए दिया, किन्तु कबीर इसे पीकर पचा गए । ‘gar रोजा, झूठी ईद 
जैसे वाक्यों से क्रुद्ध होकर बादशाह सिकन्दर लोदी ने कबीर को जंजीरों से बंधवा 
कर गंगा जी में फिकवा दिया, किन्तु कबीर किसी प्रकार बच गए TE कहते हैँ : 
गंग लहर मेरी टूटी जंजीर, मुगछाला पर बैठे कबोर । 
कहे कबीर कोई संग न साय, जल-थल राखत है रघुनाय ॥। 


कबीर ने अपनी भाषा की भी कभी सजाया और संवारा नहीं । सीधी साफ़, 
दोटूक बात वह कहते थे। कवि बनना या कहलाना उनका ध्येय न था। वह कवि 
बिना इच्छा किए ही बन गए, क्योंकि ज्ञान का अनमोल मोती उन्हें मिला था । 
इसका मूल्य जनता ने पहचाना | कबीर सामान्य जीवन से अपनी STATE लेते 
Jl और इसी कारण इन उपमाओं में बल है, तीखापन है, हृदय को बेधने की 


क्षमता है । व्यापारी, तराजू, कुम्हार, माठी, जौहरी, गंधी, विरहिन, पति, बहू, 

'खाला का घर' आदि उपमाएं और शब्द-चित्र कबीर वाणी में प्रचुरता से मिलते 
हैं। इनमें पंडितों के अनुसार अक्सर ग्रामीण दोष भी कहा जाएगा। किन्तु भारतीय 
जनता ने कबीर की वाणी को अ्रनायास ही भ्रपनाकर यह सिद्ध किया है कि 
यह वाणी भारतीय जनता के हृदय की वाणी है । z 

हमारे मत में कबीर के समान विद्रोही व्यक्तित्व भारतीय साहित्य के इतिहास 
में दूसरा नहीं हुआ । यह सच है कि भ्रनेक प्रतिमाएं उनके दाएं-वाएं शोभा पाने 
की अ्रधिकारी हैं । शुक्ल जी बताते हैं कि नामदेव के काव्य में भी परम्परा, रूढि 
और मिथ्याचार पर वही तीखा प्रहार है, जो हमें कबीर में मिलता है । किन्तु 
यह भी सच है कि इन्हीं विचारों को कबीर जिस श्रोज श्रौर वेग से रखते हैं, वह 
AT दुर्लभ है । कबीर का जीवन और काव्य भारत की सामन्ती व्यवस्था की 
रूढ़ियों, पाखण्डों, आडम्बरों और मिध्याचार के प्रति तीव्र विद्रोह की भावना 
से भरा है। उनके जीवन और काव्य के सम्पूर्ण तथ्य को उनकी मृत्यू से सम्बन्धित 
घटना चरितार्थ करती है । कहते हे कि यदि किसी की मृत्यु काशी में होती है, तो 
वह स्वर्ग जाता है, और यदि मगहर में होती है, तो वह नरक जाता है । कबीर 
कहते हे : 

जो कबिरा कासी मरे, तो रासं कोन निहोर ? 

कबीर का काव्य भारतीय संस्कृति की परम्परा में एक अनमोल कड़ी है । 
भ्राज का जागरूक लेखक कबीर की निर्भीकता, सामाजिक अन्याय के प्रति उनकी 
तीव्र विरोध की भावना और उनके स्वर की सहज सचाई और निर्मलता को अपना 
अमूल्य उत्तराधिकार समझता है । 

Rh 
कबीर का दर्शन 
ललिताप्रसाद सुकुल 


पुण्यतोया भागीरथी का पावन अंचल wate काल से ही मनीषी महात्माओं 
का प्रसिद्ध केन्द्र रहा है। राजनीतिक परिस्थितियां कुछ भी रहें, सामाजिक व्यवस्था 
चाहे जसी हो, सात्विक प्रेरणा की श्रजस्र परम्परा आत्मस्थिरता के साहरे निरन्तर 
अपने ही ढंग से और अपने ही नव विकसित रूपों में चलती रहती है । उसे चलना 
ही चाहिए ı सात्विक निज्ञासा गौर दाशंनिक चेतना उदात्त मानव की जन्मजात 
विभूतियां हें । ये अपने गैसगिक रूप में लौकिक परिस्थितियों की मुखापेक्षिणी 
कभी नहीं रहतीं । 

यह ठीक है कि मनुष्य सामाजिक प्राणी है । किन्तु यह भी उतना ही ठीक है 
कि सामाजिक संगठन मनुष्य द्वारा विरचित है ! मनुष्य ने समाज का संगठन निश्चय 
ही इसी निमित्त किया था कि उसके द्वारा उसकी आन्तरिक शान्ति पिपासा अनायास 
तृप्त हो सके और वह आत्म विकास के पथ पर निविध्न अग्रसर हो सके । इस संगठन 
को केवल सुख और सत्ता का माव्यम बना बैठना इसकी भ्रन्तनिहित पवित्रता 
पर आघात करना है । जहां एक ओर चैतन्य मानव ऊर्ध्वगामी है, वहीं अपने स्थूल 
रूप के वशीभूत होकर वह अपनी निम्नगामिनी प्रवृत्तियों का भी शिकार हो जाता 
है। इसी के प्रभाव से समय-समय पर उसने चिरपवित्र सामाजिक संगठन का घोर 
दुरुपयोग भी किया है । किन्तु लौकिक और सामाजिक परिस्थितियों के प्रभाव 
की भी सीमा है । जहां तक मनुष्य के शारीरिक झौर मानसिक धर्म का सम्बन्ध 
है वहां तक उसका समाजगत और लोकगत परिस्थितियों से जकड़ा रहना ATT 
प्रभावित होना निवार्य है । किन्तु आत्मज्ञान के क्षेत्र में प्रवेश करने के बाद फिर 
उसे इस प्रकार के बन्धन बांध नहीं पाते । 

मध्ययग के प्रसिद्ध आत्मचिन्तकों में कदाचित कबीर प्रौर तुलसी ही ऐसे हैं 
जिनका अध्ययन Ha तक अपेक्षाकृत कुछ अधिक हुआ है । प्रसिद्ध एवं स्वीकृत 
मान्यताओं के प्रसार कबीर की लिखित रचना का तो प्रश्‍न ही नहीं उठता | उनके 
भवतों द्वारा संकलित समय-समय पर कहे गए उनके वाक्य उनकी वाणियों में सुरक्षित 
है रौर उन्हीं के आधार पर उनके दृष्टिकोण का TTT करना होगा । 


i 

विद्वानों, श्रालोचकों के द्वारा अब तक छोड़ी गई जो कुछ भी सामग्री उपलब्ध 
है, उसमें साम्य की अपेक्षा वैषम्य अधिक देख पड़ता है । कोई उन्हे सूफ़ी सिद्ध करने 
में व्यस्त है, तो कोई उन्हे हिन्दू-मुसलिम एकता का ठेकेदार | कोई उन्हें नाथ सम्प्रदाय 
का पिछलगुग्रा मानता है, तो कोई पूर्ण वैष्णव । प्राय: सभी के तर्का निराले हैं । 
और उनकी वाणियों में सचमुच स्थल-स्थल पर कुछ ऐसी उक्तियां बिखरी हुई 
मिल भी जाती हँ जो उपर्युक्त धारणाम्रों का ्राधार बन गई हैं। किन्तु किसी मनीषी 
चिन्तक के दार्शनिक विचारों की विवेचना फुटकल उक्तियों के श्राधार पर बहुत 
सार्थक नहीं हुआ करती । 

भारतीय परम्परा में चैतन्य आत्म जिज्ञासा की तृप्ति के माध्यम को दर्शन 
की संज्ञा दी गई है, ज्ञान की नहीं । क्योंकि इस रूप में भ्रात्मचिन्तन का केन्द्र ear 
करता है वह तत्व, जो श्रज्ञात नहीं वरन अज्ञेय है और जिसके लिए कहा गया है : 
'यतोवा विनिवर्तन्ते भ्रप्राप्प मनसा सह, श्रर्थात उस परम तत्व की आत्मानुमूति 
तो सम्भव मानी गई है, किन्तु ज्ञान नहीं । क्योंकि पनी श्रसीमता के कारण वह्‌ 
ठहरा श्रगोचर, अतीन्द्रिय रौर ज्ञानातीत .। अनुभूतिजन्य उसका सहज धर्म उसके 
उपर्युक्त रूपों को ग्रक्षुण्ण रख सकता है । यही सार्थकता है इसके लिए प्रयुक्त 
'दर्शन' संज्ञा की । 

श्रात्म से युक्त प्राणी मन भौर शरीर से भी युक्त है श्रौर इसीलिए बह जीव 
कहलाता है । शरीर, मन और ग्रात्मा की त्रिविध क्रियाशीलता जीवन कहलाती 
है। यदि यह क्रियाशीलता शारीरिक व्यापारों तक ही सीमित रह जाए तो निश्‍चय 
ही तमोगुण का प्राधान्य होगा और यदि मनस्तत्व पर केन्द्रित हो तो रजोगुण 
की प्रधानता होगी । इन दोनों से ऊपर उठकर ग्रात्म चैतन्य जीवन को सतोगुणी 
बनाने में समर्थ होता है, और केवल तब मानव परम आनन्दानुभूति कर सकता है। 

इस परम फल की प्राप्ति के संस्कारगत अनेक साधन स्थिर हो चुके हूँ । 
किन्तु सभी में निर्धारित साधना क्रमगत मानी गई है । शरीर की साधना के बाद 
ही मनस्तत्व की साधना सम्भव होती है । और इन दोनों के उपरान्त श्रात्म चैतन्य 
का वरदान मिलता है । इसी क्रम को लक्ष्य करके संसार के प्राय: सभी घर्मो में 
शारीरिक और मानसिक पवित्रता के नियमों का विधान प्राय: एक-सा ही मिलता 
हैं । इतना और स्मरण रखना होगा कि दार्शनिक का जीवन अपने वास्तविक 
रूप में संयमित-अनुशासित होता हुआ भी कभी रूढिग्रस्त नहीं हो सकता क्योंकि 
यह क्षत है पूर्ण आत्मविकास का.। इसमें रूढ़ियों की पाबन्दी सहायक नहीं हो 
सकती | यही कारण है कि सामाजिक और लौकिक जीवन की रूढ़ियों का ्रम्यस्त 
मानव एक सच्चे दार्शनिक के जीवन की विविधोन्मेषी स्वाधीन प्रवृत्ति को देखकर 
असमंजस में पड़ जाता है और उसकी बुद्धि चक्कर में पड़ जाती है । 

कबीर का विचारदर्शन शायद इसका सबसे अधिक ज्वलन्त उदाहरण है । 
कबीर ने कहा 
जो दरसन देख्या चहिए, at वरपन मंजत रहिए । . 
जब दरपन लागे काई, तब दरसन किया न जाई । 

यहां दरपन से कबीर का तात्पर्य है चैतन्य आत्मा से और 'दरसन देख्या चाहिए" 
कहकर कबीर ने परमानन्दानुभूति की श्रोर संकेत ही किया है । दर्पण में काई 
कहकर कबीर ने परमानन्दानुभूति की ओर ही संकेत किया है । दर्पण में काई 
लगने की उक्ति का ग्रथ विद्वानों ने माया से लिया है । यह हो सकता है, किन्तु 
इसमें वाधा केवल इतनी ही है कि अर्थ सीमित हो जाता है। अच्छा यह होगा कि 
इसे दर्पण की सहज अपेक्षित निर्मलता का विपर्यय माना जाए । कुछ भी सही, यह 
या इस प्रकार की श्रगणित कबीर की उक्तियां विशुद्ध रूप से प्रतिपादित कर देती 
हैं कि वे चरम साधना का लक्ष्य ग्रात्मानुभूति-सिद्ध ही मानते थे । और उनकी 
इस मान्यता की रीति अपने स्वभाव और धर्म में विशुद्ध परारूपिणी ही थी, अप- 
राजन्य नहीं । क्योंकि चरम साधना थी धर्म, अर्थ और काम के निमित्त नहीं, न 
शायद मोक्ष के ही लिए, वरन चिर आनन्दानुभूति के लिए । दीदार की पिपासा 
को व्यक्त करने वाली उनकी कितनी ही उक्तियां यह भी स्पष्ट कर देती हैं 
कि वे वेदान्त के स्थिर सिद्धान्त ‘ag ब्रह्मास्मि' के भी कायल नहीं थे । ब्रह्म के 
साथ एकाकार की बात बूंद और सिन्धु के माध्यम से उन्होंने भी कही है; एक 
नहीं, अनेक स्थलों पर । किन्तु अपनी अन्तनिहित भावना में उनका यह एकाकार 
शंकर के ब्रह्मवाद से ऊपरी साम्य रखता हुआ भौ भिन्न है । क्योंकि कबीर द्वारा 
दी गई प्राप्ति सूचना से यह भेद स्वत: प्रकाशित हो जाता है । वे कहते हैं : 

हम न मरें मरिहँ संसारा, हमकू मिल्या जिश्नावनहारा । 

यहां 'जिग्रावनहारा' से उनका तात्पर्यं स्पष्ट है--'परम तत्व' से है, जिसके 
सम्बन्ध में 'हमकूं मिल्या' कहकर उन्होंने अपना दार्शनिक लक्यबिन्दु स्पष्ट कर 
दिया है । वे 'जिम्रावनहारा' से एकाकार होने की बात नहीं कहते, वरन केवल 
उसकी प्राप्ति की ही सूचना देते हैँ । 

उनका यह. दार्शनिक लक्ष्यबिन्दु जो मूलतः वेदान्त से भिन्न है सर्वथा उचित ही 
था क्योंकि प्रपनी उक्कतियों में बारम्बार कबीर हठयोग की क्रियाओं का समर्थन 
करते है । चक्रों और नाड़ियों के उनके उल्लेख जिस प्रमाण # MR पुष्ट रूप में 
पाए जाते हैं, उनसे यह स्पष्ट हो जाता है कि कम से कम अपने प्रारम्भिक काल 
में बहुत समय तक उन्होंने अपने चरम लक्ष्य की प्राप्ति के निमित्त सिद्ध पथ 
के रूप में हठयोग की साधना अवश्य की थी । एक स्थल पर इसका अकाट्य प्रमाण 


उनकी इस उक्ति में मिलता है कि : 

गुड़ करि ज्ञान, ध्यान करि age, साठी मनधारा 
सुषमन नारी सहज समानी पीव॑ पवन श्रहारा 
श्रवधू, मेरा सन सतवारा ॥। 


हठयोग की परम्परा में ब्रह्म के साथ एकाकार का प्रतिपादन मान्य नहीं है । 
किन्तु शंकर का वेदान्त अपने साधना पथ में राजयोग का श्रवलम्बन करता है श्रौर 
उसके अनुसार एकाकार का लक्ष्यबिन्दु उपयुक्त है । राजयोग श्रौर हठयोग 
मूलतः परमानन्दानुभूति के साध्य नहीं, केवल साधन ही हैं पार्थक्‍्य दोनों 
में केवल इतना ही है कि एक की प्रणाली 'केन्द्रियानुगामिनी' है और दूसरे की 
अनन्त विकासानुगामिनी' । स्थल-स्थल पर कबीर ने भी माया का उल्लेख किया 
है और दार्शनिक परम्पराश्रों के अनुसार मिथ्यावरण का माया के रूप में स्पष्टीकरण 
शंकर की विचार प्रणाली से प्रारम्भ माना जाता है । कबीर द्वारा माया की विशेष 
आलोचना को देखकर ही कदाचित कबीर के कुछ श्रालोचकों को यह भ्रम हो 
गया है कि वे अपने दार्शनिक दृष्टिकोण में शंकर से भी प्रभावित थे । किन्तु 
वास्तविकता इससे भिन्न है । केवल माया शब्द के प्रयोगबाहुल्य के आधार 
RÁ ऐसा निष्कर्ष निकाल बैठना उचित नहीं । 

इससे कौन इन्कार कर सकता है कि भारतीय विचारधारा का मध्य युग 
शताब्दियों तक शंकर के ब्रह्मवाद से श्रोत-प्रोत-सा था । सही श्रर्थो में कितने ब्रह्म- 
वादी रहे होंगे, यह कहना तो कठिन है । किन्तु इसमें सन्देह नहीं कि वेदान्त दर्शन 
के मान्य तत्व और उनसे सम्बन्धित विशिष्ट अर्थ रखने वाली शब्दावली घर-घर 
कुछ इतनी भ्रधिक प्रचलित हो गई थी कि जिनका मूल्य सस्ती नारेबाजी से श्रौर 
शायद कुछ नहीं रह गया था । उसी शब्दावली का एक महत्वपूर्ण शब्द यह माया 
भी था । निरन्तर प्रयुक्त होता हुआ यह माया शब्द भी जनसाधारण के हाथों अपने 
मूल शंकरी शर्थ को छोड़कर कोसों दूर निकल आया था । मिथ्यात्व का श्रावरण 
शंकर दर्शन का 'माया' शब्द कबीर-दर्शन में श्रब केवल ग्राकर्षण का प्रतीकमात्र 
रह गया था, वे कहते हैं : 

माया दीपक नर पतंग भ्रमि-असि इव पडन्त, 
कहें कबीर गुरु ज्ञान थे एक शाप उबरन्त। 

यहां माया का केवल निषेध ही नहीं श्रभीष्ट है वरन उसकी यथेष्ठ निन्दा 
भी प्रतिध्वनित है । केवल एक यही उदाहरण नहीं वरन माया से सम्बन्धित 
प्रायः सभी स्थलों पर कबीर-दशन में माया की कठोर निन्दा स्पष्ट होती है । इसी के 
विपरीत यदि शंकर-दर्शन में माया के उल्लेखों पर विचार किया जाए तो वहां 
कटु निन्दा की ध्वनि कहीं भी नहीं है; वरन संकेत केवल उसकी वास्तविकता 
के ज्ञान का ही है । विविध दुर्गुणों में क्रोधजन्य कटूता और निन्दा भी माने गए हैं । 

उनका निषेध करनेवाले कबीर माया के सम्बन्ध में स्वयं उग्र aay हो उठते हैं ? 
कारण स्पष्ट है । जैसा ऊपर उल्लेख किया जा चुका है, साधना पथ में कबीर हठ- 
योग की प्रणाली को श्रपनाए हुए थे । हठ्योग की सारी साधना केन्द्रोन्मुखी होने 
के कारण किसी श्राकर्षण को सहन नहीं कर सकती, क्योंकि वह उसम बाधक 
है । प्रत: इस अर्थ में कबीर द्वारा प्रयुक्त 'माया' शब्द की शंकर-दर्शन में प्रयुक्त 
'माया' की भ्रन्तर्भावना का मूल भेद अपने श्राप स्पष्ट हो जाता है । और इसी ्राधार 
पर यह कहना असंगत होगा कि केवल माया शब्द के प्रयोग के मत्थे कबीर को 
वेदान्त दर्शेन से प्रभावित मान बैठना भ्रमात्मक है । 
इसी प्रकार नाथपन्थियों द्वारा अपनाई गई योगमागीय साधना और कबीर 
की यौगिक क्रियाश्रों की स्वीकृति में साम्य देखकर उनका नाता नाथपन्थियों से 
जोड़ बैठना भी कम भ्रमपूर्ण नहीं है । कबीर को नाथ पन्थ से प्रभावित मानने 
वाले कबीर की निर्गुणी भावना को भी अपना आधार मानते हैं । निस्सन्देह दोनों 
ही निर्गुण पन्थावलम्बी थे । दोनों ही अपनी साधना के लिए योग मार्ग के अनुगामी 
थे | किन्तु केवल इतने ही साम्य से कबीर पर नाथ पन्थ की छाप सिद्ध नहीं हो 
जाती | जहां तक निर्गुणी भावना का सम्बन्ध है उसका आदि नाथ पन्थ से तो नहीं 
माना जा सकता | वह भावना तो दर्शन के क्षेत्र में चिर सनातन रूप से विद्यमान है । 
केवल दशन के क्षेत्र में ही नहीं वरन सगुणोपासना रत और तुलसी जैसे प्रसिद्ध 
भक्तों के दृष्टिकोण में भी परोक्ष रूप से यह भावना वर्तमान थी । उसका सूत्रपात 
Oe प्रचलन भी युगों से चला आता है । इसका अवलम्वन कोई भी कर सकता है 
जिसके संस्कार उनके अनुकूल हों । और उसका अवलम्बन करने वाले प्रत्येक 
व्यक्ति का निर्गुणोन्मुखी होना अवश्यम्भावी है । इसी प्रकार : 
* भाव भगति विस्वास बिन, कटे न संसय सूल, 
कहे कबीर हरि भगति बिन मुकति नहीं रे मूल । 
या 
जब लग भाव भगति नहीं करिहौ, तब लग भव सागर क्यू तरिहाँ । 
इस प्रकार की कबीर की उक्तियों के आधार पर बहुत से ग्रालोचक उन्हे 
परम वैष्णव सिद्ध करते है, रौर उपर्युक्त उक्तियों में भाव, भगति, विस्वास श्रौर 
हरि इत्यादि का उल्लेख देखकर ही उन्हें कबीर के वैष्णव होने का aa हो जाता 
है । निस्सन्देह ऊपरी तौर से यह प्रयोग वैष्णवी सिद्धान्त के द्योतक हैं । किन्तु 
कबीर की निष्पक्ष ग्रालोचना तभी सम्भव होगी जब यह देख लिया जाए कि इन 
शब्दों का प्रयोग उन्होंने वैष्णवी सिद्धान्त के स्थिर wat में किया है या feet 
दूसरे ग्रथों में । इसका निर्णय कठिन नहीं है । कबीर स्वयं कहते हैं : 
सालिग्राम सिला करि पूजा, तुलसी तोड़ी भया नर दुजा । 

E और संगीतमयता का अपूर्व सम्मिश्रण कर दिया 


कंसे दिन कटिहे जतन बताए जइयो 

एहि पार गंगा वही पार जमुना 

बिचवां हमको मढ़इया छुबाए जइयो। 

इसमें गंगा श्रौर जमूना इड़ा और पिंगला नाड़ियों के द्योतक हैं । उलट-बासियां 
रूपकों और भ्रन्योवियों को छोड़कर जो उनके विषय की रहस्यमयता के कारण 
स्वाभाविक हो गये हैँ (कबीर ने स्वयं ही कहा है 'सैना-बेना करि समझाग्रों 7a 
को गुर भाई') । कबीर के अ्रधिकांश पदों में प्रसाद गुण परभूर मात्रा में मिलता 
है । वे जनता के कवि थे । दीनों और जीवमात्र के उद्धार के लिए वें आए थे-- 
'साहब को परवाना लाए हंस उबारन भ्राए' । जो लोग जीवन का एक ध्येय लेकर 
आते हैं और जो जनता में अपने विचारों का प्रचार करना चाहते हैं वे प्रसाद गुण 
की उपेक्षा नहीं कर सकते । 'सहज मिले सो दूध सम, मांगा मिले सो पानि, कहे 
कबीर वह रक्‍त सम जामे ऐचातानि' जैसा दोहा याचक में स्वाभिमान की भावना 
का पोषण करता है । दुविधा में दोऊ गए माया मिली न राम” इस दोहाद्धं ने लो- 
कोक्ति का रूप धारण कर लिया है श्रौर यह चारों ओर मन भटकानेवाले लोगों 
को एक निइचय पर आरूढ़ होने को वाध्य करता है । 'जिन खोजा तिन पाइयां गहरे 
पानी पैठ; मै बौरी ढंढ़न गई, रही किनारे बैठ” साधक के लिए ये पंक्तियां आध्या- 
त्मिक और व्यावहारिक दोनों ही क्षेत्रों में श्राशा, साहस, और उत्साह के संचार 
करनेवाली उक्ति बन जाती हे । कबीर में ऐसे रत्न बिना खोजे ही किनारे पर 
बैठनेवाले को मिल जाते हैं । कबीर ने अपनी उपमाश्रों मौर रूपकों, दृष्टान्तों 
आदि के फबतेपन के कारण अपनी कविता के प्रसाद गुण को श्रौरं भी निखार 
दिया है । उनकी उपमाएं और रूपक अधिकांश में जीवन से ही लिए गए हैं । 
उनके रूपको की सांगना हमारे सामने चित्र-सा उपस्थित कर गम्भीर तथ्यों को 
हृदयंगम कराने में सहायक होती है । 
गुरु कुम्हार सिष कुम्भ है गढ़-गढ़ aig खोट । 
Wat हाथ सहार दे बाहर बाहे चोट ॥ 


माली श्रावत देख क॑ कलियन करी पुकार । 

फूली-फूली चुन लिए काल्हि हमारी बार n 
कबीर के Sen रूपकों में माधुयं गुण छलकता gat दिखाई देता है । 
'बालम ्राओ हमारे गेह रे' 'तड़पे बालम बिना मोर जिया”, 'कौन रंगरेजवां रंगे 
मोर चुन्दरी' आदि पदों की पूर्वी भाषा श्यृंगारिकता को प्राय: और भी गहरा रंग 
देती है । कबीर के हठयोग तथा तत्वज्ञान सम्बन्धी पदों में हमें प्रोज के दर्शन होते 

है। क्रम सेस किरकिला धनंजय देवदत्त कहं देखो । चौदह इन्दी चौदह इन्द्रा इन 
में प्रलख न पेखो' नामक पद कबीर के दार्शनिक ज्ञान का परिचायक है । 
कबीर चाहे पढ़े-लिखें न हों, वे बहुश्रुत भ्रवश्य थे । वे एक सिद्ध कवि की भांति 
काव्य की परम्पराश्रों, कवि-समयों ग्रादि से परिचित थे । साहित्य की परम्परा- 
गत भाव-सम्पत्ति का दाय उनको प्रचुर मात्रा में प्राप्त हुआ था, तभी तो उनमें 
सूर-तुलसी श्रादि महाकवियों के साथ भाव साम्य के दर्शन होते हैँ । हंस के नीर- 
क्षीर विवेक की बात को कबीर और तुलसी ने समान रूप से ग्रपनाया है : 
हंसा बक एक रंग लखि चरं एक ही ताल । 
छीर नीर वे जानिए बक vat तेहि काल॥ 
तुलसीदास जी ने भी इसी कवि-समय का उपयोग करते हुए लिखा है : 
चरन चोंच लोचन रंगो चलो मराली चाल। 
क्षीर नीर बिवरन समय बक उघरत तेहि काल ॥। 


चातक की श्रनन्यता के भी कबीर और तुलसी दोनों एक ही परम्परा के 
उत्तराधिकारी प्रतीत होते है । कबीरदास जी ने कहा है : 
चातक सुतहि पठावही आन नोर मत लेह। 
मम कुल यही सुभाव है स्वाति बूंद चित देह ॥ 
तुलसीदास जी अपनी कल्पना के विस्तार से चातक का प्रेतलोक में भी 
स्वाति जल से प्रेम दिखाते हे, सुनिए : 
चातक ge देत सिख बार ही बार । 
तात न aia कीजिए बिना वारिषर घार ॥ 


का प्रतीक माना गया है।इस कवि 


सेमर का फूल संसार की निस्सारता 
बड़ी मामिकता से उपयोग किया है। 


प्रशस्ति का कबीर श्रौर सूर दोनों ही ने 
कबीरदास जी कहते हैं : 
सेमर gm सेइया दुई टेढ़ी को m 
टेढ़ी फूटी चटाक दे सुवना चला निरास ॥ 
कबीरदास जी इस उदाहरण की व्यंजना पाठक पर ही छोड़ देते हे; किन्तु 
सुरदास जी उस व्यंजना को स्पष्ट करके गाते हूँ : 
रे सन छाड़ विषय को dan । 
तू कत सुवा होत सेमर को अन्तहि कपट न बघिवौ ॥ 


वे एक जगह झौर भी कहते हैं : 
३३ 

